

IL-Mizwed

philosophysharing

m a l t a



Ir-rota bdiet iddur

Attivitajiet li saru s'issa

Dan kien l-ewwel sajf tal-fondazzjoni. Wiehed jifhem li, għal din ir-raġuni, il-hidma li saret, għalkemm hafna minnha ma tidhirx, kienet qawwija. Kien sajf li nistgħu nsejnhulu l-‘qamar il-għasel’ tal-fondazzjoni; bidu li waħdu mhuwiex biżżejjed, iżda li jrid impenn sostenut warajh.

L-attivitajiet li saru kienu kemm fil-magħluq u kemm fil-miftuħ. Rigward dawk fil-miftuħ, jiġifieri attivitajiet pubbliċi, kien hemm bażikament hamsa.

Fit-22 ta’ Ġunju saret laqgħa mal-Prof. Joe Friggieri dwar ir-rabta tal-filosofija mal-politika.

Laqgħa pubblika oħra saret fis-27 ta’ Lulju ma’ Dr. Alfred Sant dwar il-baži ideoloġika tal-križi tal-ewro.

Fis-27 ta’ Awwissu kien hemm laqgħa ma’ Dr. Mark Montebello dwar l-anarkizmu.

Laqgħa pubblika oħra saret mal-Prof. Kenneth Wain fl-14 ta’ Settembru dwar il-filosofija u l-edukazzjoni.

Dawn il-laqgħat kollha saru f’Luciano Restaurant, il-Belt, u minn hawn niehdu l-okkażjoni sabiex niringrazzjaw lis-sid, Luciano Bonello Bianco, kif ukoll lill-istaff tal-lokal għas-servizz b’xejn li tawna.

Laqgħa pubblika oħra saret il-Pietà, fi Triq Santa Monika, li fiha giet mistharrġa l-filosofija ta’

Aleks Farrugia.

Il-biċċa l-kbira ta’ dawn il-laqgħat kellhom attendenza sodisfaċenti. Kienu l-bidu ta’ hafna attivitajiet oħra li l-fondazzjoni tixtieq torganizza ’l quddiem.

Min-naħa l-oħra, l-attivitajiet fil-magħluq kienu jikkonsistu l-aktar fil-laqgħat tal-*Steering Committee* li gie fformat mat-twaqqif tal-fondazzjoni fil-21 ta’ Mejju li għadda.

Naturalment, dawn il-laqgħat kienu ta’ natura organizzattiva. Fihom ġew diskussi hafna aspetti loġistiċi u tekniċi tal-fondazzjoni li hteġu deċiżjonijiet komuni u prattiċi. Bejn Mejju u Ottubru saru madwar hdax minn dawn il-laqgħat. Ġeneralment, dawn saru l-Belt jew il-Pietà.

Bħalma tara, ir-rota tal-attivitajiet tal-fondazzjoni bdiet iddur. Għad fadal hafna sakemm nilhqu l-punt meta l-fondazzjoni tkun qiegħda tagħti l-potenzjal sħiħ tagħha. Iżda għall-anqas bdiet tiffunzjona u tagħti s-sehem tagħha.

L-ewwel ħarġa

Bħala l-ewwel ħarġa ta’ dan il-fuljett, xieraq li jitfisser l-iskop ewlieni tiegħu: li jtejjeb il-komunikazzjoni bejn il-membri ta’ PHILOSOPHY SHARING.

Għalissa mhuwiex se jkun għall-qsim ta’ ideat filosofici. ’Il quddiem, il-fuljett jista’ jiżviluppa f’pubblikazzjoni li fiha persuna taqşam il-filosofija tagħha ma’ haddiehor.

Sa minn meta twaqqfet il-fondazzjoni kien hemm il-ħsieb li jinholq xi mezz sempliċi li bih il-membri jkun jistgħu jiġu informati dwar l-attivitajiet tal-fondazzjoni. Dan il-fuljett se jservi prinċipalment għalhekk.

L-isem li gie magħżul għal dan il-fuljett — *Il-Mizwed* — hu figurattiv għal organu li jilqa’ ideat li jistgħu joffru possibbiltajiet ta’ ħsieb matur.

Il-fuljett se jkun qiegħed johroġ kull tliet xhur, bejn wiehed u l-ieħor qabel kull żmien ta’ sena, halli jgħarrfek bl-attivitajiet li jkun saru, iżda aktar minn hekk bl-attivitajiet li se jkun qed isiru fit-tliet xhur ta’ wara. Għaldaqstant, nippruvaw inżommu din il-pubblikazzjoni regolari b’edizzjonijiet f’Marzu (Rebbiegħa), Ġunju (Sajf), Settembru (Ħarifa) u Diċembru (Xitwa).

Minbarra aħbarijiet dwar l-attivitajiet tal-fondazzjoni, il-fuljett ikun qiegħed jikkomunika wkoll dak kollu interessanti li jkun qiegħed jiġri f’Malta u Għawdex rigward il-filosofija. Dan jinkludi x’pubblikazzjonijiet filosofici jkun qegħdin johroġu fostna minn żmien għal żmien.

Biex jilhaq l-iskop tiegħu b’mod sħiħ, dan il-fuljett se jkollu wkoll il-modi ta’ kif il-membri jistgħu jikkomunikaw mal-uffiċjali tal-fondazzjoni.

Għalkemm se jitqassam bla ħlas, kull donazzjoni tkun milqugħa.



It-twaqqif tal-fondazzjoni

It-twaqqif uffiċjali tal-fondazzjoni PHILOSOPHY SHARING sar b'Att Pubbliku quddiem in-Nutar Dr. Marco Farrugia, it-Tnejn, 21 ta' Mejju tal-2012. Dan sar fil-lokal tal-fondazzjoni, 129, Triq San Pawl, il-Belt.

Din il-fondazzjoni kienet fi joni futura. Sat-twaqqif tal-ħsieb Fr. Peter Serracino Inglott, li, fondazzjoni fid-data msemmija flimkien ma' Fr. Mark Montebello, hawnfuq, saru erba' laqgħat, kollha xtaq li tkun teżisti soċjetà għal nies mill-pubbliku generali li jkunu jinteressaw ruħhom fil-filosofija.

B'xorti ħazina, Fr. Peter gie nieqes ħesrem f'nofs Marzu li għadda mingħajr ma temm ix-xewqa tiegħu li jara din is-soċjetà mwaqqfa. Minkejja dan, il-ħidma għat-twaqqif tagħha tkomplet fuq l-istess linji-gwida li holom hu.

L-ewwel laqgħa għat-twaqqif tal-fondazzjoni saret fit-28 ta' Marzu li għadda. Din saret bi stedina personali ta' diversi nies midhla tal-filosofija.

Dawn in-nies ħadmu flimkien fuq il-Kostituzzjoni tal-fondazz-

Ir-ritratt ta' fuq juri dawk li, fl-aħħar mill-aħħar, saru l-fundaturi ta' PHILOSOPHY SHARING, jigifieri (mix-xellug għal-lemin): Aleks Farrugia, Alfred Zammit, Max Cassar, Michael Zammit, Sandra Dingli, Adrian Scerri, Josephine Gatt Ciancio, Mark Montebello, Mark Debono, Meinrad Calleja, Vikki Sammut u Eric Gatt.

Barra dawn, ohrajn li attendew il-laqgħat li wasslu għat-twaqqif tal-fondazzjoni kienu: Emmanuel George Cefai, Jean Buttigieg, Jean-Paul De Lucca u Robert Govus.

Uffiċjali tal-Fondazzjoni

L-uffiċjali prezenti ta' PHILOSOPHY SHARING huma dawn (bl-uffiċċji tagħhom): Dr. Mark Montebello, Ċerperson; Dr. Sandra Dingli, Viċi-Ċerperson; Eric Gatt, Segretarju; Vikki Sammut, Teżoriera; Aleks Farrugia, PRO; Mark Debono, IT; Rose Anne Debono, Membri; Max Cassar, Attivitajiet; u Adrian Scerri, Networks.

Għal kull hteġa, il-MEMBRI tal-Fondazzjoni jiktbu f'dan l-email: radebono55@gmail.com

Għal kull kuntatt iehor: info@philosophysharing.org

Indirizz postali:
129 Tr. S. Pawl, Valletta VLT 1216

WEBSAJT

Dalwaqt il-Fondazzjoni se jkollha l-websajt tagħha. Din għandha tkun mezz iehor ta' komunikazzjoni bejn il-membri, kif ukoll ma' entitajiet lokali u barranin.

Qiegħed isir kull sforz sabiex dan is-sit elettroniku jkun attraenti u effiċjenti kemm jista' jkun.

Lokal tal-Fondazzjoni

Minkejja li l-Fondazzjoni għandha lokal ċkejken il-Belt, fi Triq San Pawl, nru. 129, dan għadu mhuwiex irrangat biżżejjed sabiex jilqa' n-nies ġo fih. Nittamaw li fl-edizzjoni li jmiss inkunu nistgħu nħabbru l-ftuħ tiegħu għall-pubbliku.

TITLIFX DAWN L-ATTIVITAJIET

6.30 ta' filghaxija
Luciano Restaurant, il-Belt
(hdejn il-Kon-Katidral)

7 ta' Novembru 2012
Naqraw il-filosofija flimkien
Tmexxi: D^R SANDRA DINGLI

5 ta' Diċembru 2012
Tahdita filosofika minn
KARMENU SERRACINO dwar
it-traduzzjoni tiegħu mill-
Grieg għall-Malti
tal-Poetika ta' Aristotli

9 ta' Jannar 2013
DISKUSSIONI FILOSOFIKA
MIFTUHA dwar tema li tiġi
magħzula minn dawk
preżenti dak il-hin.

Għal dawn l-attivitajiet
jista' jattendi kulhadd.
Id-dhul huwa b'xejn.

ASSEMBLEA ĠENERALI

Din hi laqgħa ta' importanza kbira għall-membri kollha tal-fondazzjoni. Fiha se jiġi elett għall-ewwel darba l-*Steering Committee* tal-fondazzjoni għas-sentejn ta' wara.

L-Assemblea se ssir **l-Erbgħa, 30 ta' Jannar tal-2013 fis-6.30 PM.** Hu nota ta' din id-data għax huwa importanti hafna li tattendi.

In-nominazzjonijiet għall-uffiċjali tal-fondazzjoni jsiru fl-Assemblea nnifisha. Dawn iridu jkunu sekondati minn xi hadd iehor. Kulhadd jista' johroġ għal din l-elezzjoni.